

## 2024-25 ء سالانہ نوٹس

سروے ، ریکارڈز ، نصاب ، رازداری اور متعلقہ حقوق اور علیحدگی کے فارمز

## گریڈز K-8 ایڈیشن

## اندرونی صفحات میں کیا ہے

2024-25 ء سروے ، ریکارڈز ، نصاب ، رازداری ، اور متعلقہ حقوق کا سالانہ نوٹس (صفحہ نمبر 2-5)

2024-25 ء علیحدگی کے فیصلوں کا اختیار (صفحہ نمبر 3-12)

2024-25 ء علیحدگی کے فارمز:

- ڈائریکٹری کی معلومات عوام کو جاری کرنے پر اعتراض (صفحہ نمبر 13-14)
- اسکول کونسلنگ سے علیحدگی کا فارم (صفحہ نمبر 15)
- باہر کے اداروں کو معلومات جاری کرنے پر اعتراض (صفحہ نمبر 16)
- VarsityTutors.com کے ذریعہ فراہم کی جانے والی آن لائن ٹیوٹرنگ خدمات (صفحہ نمبر 17)
- سماجی اور جذباتی تعلیم (SEL) اسکرینر (صفحہ نمبر 18)

## یہ کتابچہ کسے پڑھنا چاہیے؟

تمام والدین اور سرپرستوں کو، اپنے حقوق اور ذمہ داریاں سمجھنے کے لیے، اس کتابچے کا جائزہ لینا چاہیے۔ مختلف گریڈز کے بچوں کے والدین کو اس کتابچے کا ہر متعلقہ نسخہ (K-8, 9-12) پڑھنا چاہیے کیونکہ گریڈ لیول کے لحاظ سے، نوٹس اور علیحدگی کے حقوق الگ الگ ہیں۔

## علیحدگی کے منسلک فارموں پر کسے دستخط کرنے چاہیں؟

والدین یا سرپرست میں سے کسی کو اپنے بچہ کی مندرجہ ذیل میں سے کسی بھی سرگرمی میں شرکت پر اعتراض ہے، انہیں متعلقہ فارم کو بھرنا چاہیے اور اسے واپس اپنے بچے کے اسکول بھیجنا چاہیے۔

- تعلیمی سالنامے اور اسکول سے متعلق دوسری مطبوعات کیلئے طالب علم کے بارے میں معلومات کا اجراء۔
- FCPS سے باہر کے افراد اور تنظیموں کو طالب علم کے بارے میں ڈائریکٹری معلومات کا اجراء۔
- کسی فلم، ویڈیو، ویب سائٹ، سوشل میڈیا یا کسی نشریاتی پروگرام میں طالب علم کی تصویر، آواز، اور نام کا استعمال۔
- اسکول کونسلنگ پروگرام میں طالب علم کی شرکت۔
- بیرونی اداروں کو معلومات کا اجراء۔
- لائبریری ایکونٹی ایکسیس پاس پراجیکٹ، آن لائن ٹیوٹرنگ سروسز اور SEL اسکرینر میں طالب علم کی شرکت۔

Office of the Superintendent ,Fairfax County Public Schools  
8115 Gatehouse Road, Falls Church, VA 22042

# سروے ، ریکارڈز، نصاب ، رازداری ، اور متعلقہ حقوق کا 2024-25 ء کا سالانہ نوٹس

## والدین کے حقوق

The Family Educational Rights and Privacy Act (FERPA), 20 USC §1232g, 34 CFR Part 99; Protection of Pupil Rights Amendment, 20 USC § 1232h, 34 CFR Part 98; Elementary and Secondary Education Act, 20 USC §§7165, 7908 اور 10 USC § 503 میں ، والدین، 18 برس سے زیادہ عمر کے طلباء اور خود مختار نابالغوں کو، بعض اطلاعات، تجزیوں اور شرکت کے حقوق فراہم کیئے گئے ہیں۔ یہ کتابچہ ان حقوق سے متعلق، آپ کو معلومات فراہم کرتا ہے۔

اس کتابچے میں علیحدگی کا انتخاب کرنیوالے فارم (opt-out forms) بھی شامل ہیں جو آپ کو اپنے بچے کے زیر تعلیم اسکول کے پرنسپل کو جمع کرانے چاہیں ، اگر آپ چاہتے ہیں کہ آپ کا بچہ یا بچی کسی دی گئی سرگرمی میں حصہ نہ لے۔ اگر آپ کو اس کتابچے میں بیان کردہ کسی سرگرمی پر اعتراض نہیں ہے تو ان میں سے کسی بھی فارم پر دستخط مت کیجئے نہ انہیں پیش کیجیئے۔

## آن لائن ہدایات

اگر ہنگامی حالات میں ضرورت پیش آئی تو 2024-25 ء کے تعلیمی سال میں طلباء آن لائن ہدایات میں شرکت کرسکتے ہیں۔ اگر ایسا ہوا تو، ہوسکتا ہے اساتذہ لیکچرز اور دیگر تدریسی سرگرمیوں کو ریکارڈ کریں گے، لیکن یہ ضروری نہیں ہے۔ اگر آپ نہیں چاہتے کہ آپ کے بچے کا چہرہ آن لائن کلاس میں ریکارڈ ہو تو کلاس پیریڈ کے دوران آپ کو کیمرہ بند کرنا ہو گا۔ طلباء کو یاد دہانی کرائی جانی چاہیئے کہ وہ ایسی کوئی بھی معلومات نہ بانٹیں، جو وہ کلاس میں ریکارڈ کرانا نہیں چاہتے۔ کلاس روم کی ریکارڈنگز ڈاؤن لوڈ کرنے یا نقول بنانے کیلئے قابل رسائی نہیں ہوں گی۔

## سروے

**سروے کیلئے رضا مندی:** آپ کو اپنی رضا مندی دینے کا حق حاصل ہے اس سے قبل کہ آپ کا بچہ کسی بھی ایسے سروے میں شرکت کرے جس کے لئے وفاقی حکومت کی طرف سے فنڈ فراہم کیئے گئے ہوں اور جن میں درج ذیل سوالات پوچھے گئے ہوں: طالب علم یا والدین کی سیاسی وابستگی اور عقیدہ؛ طالب علم یا خاندان کے ذہنی یا نفسیاتی مسائل؛ جنسی روش یا رویے؛ غیر قانونی، غیر سماجی، خود الزامی، یا ذلیل کرنے کی روش؛ ایسے افراد کا تنقیدی جائزہ جن سے مدعا کے قریبی خاندانی تعلقات ہیں، قانونی طور پر تسلیم شدہ مراعات یافتہ طبقے سے تعلقات جیسا کہ وکلاء، ڈاکٹروں ، پادری ؛ طالب علم یا والدین کی مذہبی رسومات ؛ اور عقائد؛ اور آمدنی (ماسوائے ان کے جو پروگرام میں شمولیت کی اہلیت کا تعین کرنے کیلئے قانونی طور پر درکار ہیں)۔

**علیحدگی کا حقوق:** قطع نظر فنڈنگ کے ذریعہ کے، جو مذکورہ بالا موضوعات سے متعلق معلومات طلب کرتا ہے یا جو بھی طبی معلومات ، شراب، تمباکو ، یا غیر قانونی منشیات سے متعلقہ طالب علم کی صحت کو درپیش خطرے والے طرز عمل پر معلومات ، منضبط مواد کے استعمال پر دیگر معلومات؛ یا کوئی دیگر معلومات جسے اسکول بورڈ حساس نوعیت کی سمجھے، طلب کرتا ہے، آپ کو اپنے طالب علم کی کسی بھی سروے میں شرکت سے علیحدگی اختیار کرنے کا حق حاصل ہے۔

**سروے کا معائنہ کرنے کا نوٹس اور حقوق:** آپ کے بچے سے مذکورہ بالا موضوعات سے متعلق کسی بھی سروے کو کرنے کیلئے، FCPS آپ کو کم از کم 30 دن کا پیشگی تحریری نوٹس فراہم کرے گا۔ آپ سروے اور سروے کے سلسلے میں استعمال شدہ کسی بھی تدریسی مواد کا معائنہ کر سکتے ہیں۔

## تدریسی مواد

**تدریسی مواد کا معائنہ:** آپ کو تعلیمی نصاب کے حصے کے طور پر استعمال کیے گئے کسی بھی تدریسی مواد کے معائنے کا حق حاصل ہے۔ FCPS کی پالیسیاں اور ریگولیشن 3011-3002 FCPS کی ([website](#) پر موجود ہیں) تدریسی مواد کے بارے میں زیادہ تفصیل فراہم کرتے ہیں۔ آپ اپنے بچے کے اسکول کی انتظامیہ سے رابطہ کر سکتے ہیں تاکہ تدریسی مواد کا معائنہ کرنے کا وقت مقرر کیا جا سکے۔

## جسمانی معائنے

وفاقی قانون کا تقاضا ہے کہ والدین کو اس بات کی اجازت ہو کہ وہ طالب علم کو بعض جسمانی معائنے سے علیحدہ کرنے کا حق استعمال کر سکیں، اگر ریاستی قانون کے تحت ایسے معائنوں کی اجازت نہ دی گئی ہو۔ ماسوائے ہنگامی حالات کے، FCPS ایسے کسی جسمانی معائنے کا تقاضا نہیں کرتے جس کا اختیار ریاستی قانون نے نہ دیا ہو۔ لہذا اس وجہ سے، یہ کتابچہ جسمانی معائنوں کے بارے میں علیحدگی کے انتخاب کا فارم مہیا نہیں کرتا۔

## طالب علم / طالبہ کے ریکارڈ

**طالب علم کے ریکارڈز کا معائنہ:** اسکول کو آپ کی طرف سے طالب علم کے تعلیمی ریکارڈز کے معائنے کی درخواست ملنے کے 45 دن کے اندر، آپ کو اس کے ریکارڈز کا معائنہ کرنے، اور جائزہ لینے کا حق حاصل ہے۔ آپ کو اپنے طالب علم کے پرنسپل کو ایک تحریری درخواست دینی چاہئے جس میں اس ریکارڈز کی نشاندہی کی جانی چاہئے جس کا معائنہ مطلوب ہے۔

**طالب علم کے ریکارڈز میں ترمیم:** آپ کو کسی بھی تعلیمی ریکارڈز میں جو آپ کے خیال میں غلط یا گمراہ کن ہیں، یا جن سے آپ کے بچے کے نجی امور کو خفیہ رکھنے کے حقوق کی خلاف ورزی ہوتی ہے، ترمیم کی درخواست کرنے کا حق حاصل ہے۔ اس سلسلے میں آپ کو اپنے بچے کے پرنسپل کو تحریری درخواست دینی چاہئے اور ریکارڈز کے اس حصے کی واضح طور پر نشاندہی کرنی چاہئے جو آپ کے خیال میں تبدیل کیا جانا چاہئے، اور اس بات کی وضاحت کرنی چاہئے کہ یہ کیوں غلط، گمراہ کن، یا آپ کے بچے کی رازداری کی خلاف ورزی کرتا ہے۔ اگر FCPS یہ طے کرتا ہے کہ آپ کی درخواست کے مطابق ریکارڈز میں تبدیلی نہ کی جائے، تو FCPS آپ کو مطلع کرے گا، آپ کو ترمیم کی درخواست کے بارے میں آپ کے سماعت کے حق کے بارے میں بتائے گا، اور سماعت کے طریقہ کار کے متعلق مزید معلومات فراہم کرے گا۔

**طالب علم کے ریکارڈز کی دیکھ بھال اور برقرار رکھنے کا عمل:** پالیسی 6470 کے حالیہ نسخوں اور FCPS ریکارڈز مینجمنٹ مینوئل کے مطابق طالب علم کے تعلیمی ریکارڈز کی دیکھ بھال کی جاتی ہے۔ ایسے طلباء کے والدین کو جو خصوصی تعلیم کے پروگرام میں داخل ہیں یا داخل رہ چکے ہیں، معلوم ہونا چاہئے کہ خصوصی تعلیم کے ریکارڈز، اس کے فارغ التحصیل ہونے، ورجینیا بورڈ آف ایجوکیشن کا پروگرام مکمل کرنے، تبادلوں، یا اسکول سے نکالے جانے، جو بھی پہلے آجائے، کے بعد پانچ برس تک محفوظ رکھے جائیں گے۔ پانچ برس گزرنے کے بعد یہ ریکارڈز ضائع کر دیئے جائیں گے۔ والدین کو کسی بھی ریکارڈز کی نقول کی درخواست کے لیے طریقہ کار کے مطابق منصوبہ بندی کرنی چاہئے کیونکہ ایسے ریکارڈز میں دی ہوئی بعض معلومات کی، طالب علم کو یا اس کے والدین کو سوشل سیکوریٹی یا دوسرے فوائد حاصل کرنے کیلئے ضرورت پڑ سکتی ہے۔

**بیرونی اداروں کو، طالب علم کی معلومات کا اجراء:** FCPS، طلباء کے بارے میں ذاتی معلومات جمع کرتا ہے، جنہیں ڈائریکٹری کی معلومات کہا جاتا ہے اور یہ معلومات FCPS کی طرف سے انتخاب کردہ بعض کاروباری اداروں کو افشا کر دی جاتی ہیں جو FCPS اور اس کے طلباء کو اسکول-بیسڈ مصنوعات یا خدمات فراہم کرتے ہیں۔ ان اسکول-بیسڈ مصنوعات یا خدمات میں، اندراج، سالانہ کتابچہ، اور اسکول فوٹو گرافی کی خدمات شامل ہیں۔ اگر آپ نہیں چاہتے کہ ان مقاصد کے لیے، آپ کے بچے کے ذاتی کوائف باہر کے اداروں کے سامنے ظاہر کیے جائیں تو صفحہ نمبر 16 پر دیا ہوا علیحدگی کا فارم مکمل کیجیے۔ آپ کے انتخاب کا اطلاق صرف 2024-25ء کے تعلیمی سال پر ہی ہوتا ہے۔ تاہم اگر آپ کا بچہ گریجویٹیشن کر لیتا ہے یا FCPS سے الگ ہو جاتا ہے، تو FCPS آپ کے علیحدگی کے اس فیصلے پر

عمل کرتا رہے گا جس کا انتخاب آپ نے آخری بار اس وقت کیا تھا جب آپ کا بچہ FCPS میں زیر تعلیم تھا سوائے اس کے کہ آپ FCPS کو مطلع کر دیں کہ آپ نے اپنا فیصلہ تحریری طور پر منسوخ کر دیا ہے۔

**طالب علم کا ریکارڈ جاری کرنا:** آپ کو رضامندی کا حق حاصل ہے اس سے پہلے کہ FCPS آپ کے طالب علم کے تعلیمی ریکارڈز سے ذاتی طور پر قابل شناخت معلومات کا انکشاف کرے، جب تک کہ قانون خاص طور پر رضامندی کے بغیر اجراء کی اجازت نہ دے۔ طالب علم کے ریکارڈز والدین کی رضامندی حاصل کئے بغیر صرف FERPA اور پالیسی 2701 اور ریگولیشن 2701 (طالب علم کے ذاتی کوائف) کے تازہ ترین نسخوں کی شقوں کے تحت جاری کئے جاتے ہیں۔ FCPS منیجمنٹ آف اسٹوڈنٹ اسکولسٹک ریکارڈز مینوئل اور ریگولیشن 2601 کا حالیہ نسخہ (طالب علم کے حقوق اور ذمہ داریاں [SR&R] کا کتابچہ)، طالب علم کے ریکارڈز کی پالیسیوں کے بارے میں مزید تفصیل فراہم کرتا ہے۔

براہ مہربانی یہ بات نوٹ کیجیئے کہ جائز تدریسی دلچسپیوں کے حامل اسکول حکام کو ایسی معلومات ظاہر کرنے کیلئے رضا مندی حاصل کرنے کی ضرورت نہیں۔ اسکول کے عہدیدار سے مراد جو FCPS کی طرف سے ملازمت پر رکھا گیا فرد جیسے منتظم، سپروائزر، انسٹرکٹر، یا امدادی عملے کا رکن (بشمول اسکول ایجوکیشن اور ریسورس افسران، اسکول کی نرسیں، کلینک روم کے معاونین، اور محکمہ صحت کا عملہ جو اسکول کے پروگرام کے ایک جزو کے طور پر طلباء کو بعض سہولتیں فراہم کرتا ہے)؛ کوئی ایسا فرد جو اسکول بورڈ میں شامل ہو؛ کوئی ایسا فرد، تنظیم یا کمپنی جسے FCPS نے کسی مخصوص کام کیلئے کوئی ٹھیکہ دیا ہے (مثلاً اٹارنی، آڈیٹر، میڈیکل کنسلٹنٹ، ایجوکیشنل ٹیکنالوجی وینڈر، یا تھیراپسٹ)؛ یا کوئی رضاکار جو کسی دفتری کمیٹی میں کام کر رہا ہو، یا جو اسکول کے کسی عہدیدار کو اس کے معینہ فرائض کی بجا آوری میں مدد دے رہا ہو۔ "جائز تعلیمی مفاد" سے مراد ایسی صورت حال ہے، جب کوئی پیشہ ورانہ ذمہ داری پوری کرنے کے لیے، ریکارڈز کا جائزہ لینا ہوتا ہے۔

کسی دوسرے اسکول یا اسکول ڈویژن کے حکام کو تعلیمی ریکارڈز جاری کرنے کیلئے رضامندی حاصل کرنے کی ضرورت نہیں ہے، اگر آپ کا بچہ وہاں داخلہ لیتا ہے، یا وہاں داخلے کیلئے سرگرداں ہے یا ایسا ارادہ رکھتا ہے۔ FCPS کسی دوسرے اسکول یا اسکول ڈویژن کی طرف سے درخواست موصول ہونے پر ایسے تعلیمی ریکارڈز وہاں روانہ کر دیتے ہیں۔ جن والدین کے ذہن میں FCPS کے طالب علم کے ریکارڈز کے طریقہ کار کے بارے میں کوئی سوال ہوں، انہیں اپنے بچے کے اسکول کے ذمہ دار ریجنل اسسٹنٹ سپرنٹنڈنٹ کے دفتر سے رابطہ کرنا چاہیئے۔ ریجنل اسسٹنٹ سپرنٹنڈنٹس کے لیے رابطہ کی معلومات [www.fcps.edu](http://www.fcps.edu) پر مل سکتی ہیں۔

**FCPS کے طالب علم کے شناختی نمبر:** فیئر فیکس کاؤنٹی پبلک اسکولز (FCPS) طالب علموں کے آئی ڈی نمبرز (FCPS student ID) عوام کو جاری نہیں کرتے۔ FCPS طالب علم IDs کا استعمال صرف FCPS کے ذریعے طلباء کے تعلیمی ریکارڈز کو منظم کرنے اور طلباء کو مخصوص FCPS الیکٹرانک سسٹم تک رسائی کی اجازت دینے کے لیے کیا جاتا ہے جب انہیں پاس ورڈز کے ساتھ ملا کر استعمال کیا جاتا ہے جو ہر طالب علم کے لیے منفرد ہوتے ہیں۔ تاہم، گوگل ایپ جیسی انٹر نیٹ کی بعض تدریسی ایپلی کیشنز انفرادی صارفین کے ناموں کی ڈائریکٹری فہرست فراہم کرتی ہیں، جو کہ اس ایپلی کیشن کو استعمال کرنے والے FCPS کے دیگر تمام طلباء کے لیے، دستیاب ہیں۔ اس ڈائریکٹری کا مقصد طلباء کو آپس میں رابطہ قائم کرنے کی اجازت دینا، اس ایپلی کیشن کے اندر رہتے ہوئے، کلاس کے پراجیکٹس پر مل کر کام کرنا ہے۔ یہ یوزر نیم آپ کے بچے کا FCPS اسٹوڈنٹ آئی ڈی ہے۔ اگر آپ نہیں چاہتے کہ آپ کے بچے کا FCPS اسٹوڈنٹ آئی ڈی ان درخواستوں کی آن لائن ڈائریکٹری میں شائع کیا جائے تو صفحہ نمبر 13-14 پر فراہم کردہ علیحدگی کا فارم بھریے اور کمپری ہینسو اپٹ اوٹ آپشن چیک کیجیئے، جو آپ کے بچے کی ڈائریکٹری کی معلومات سمیت، طالب علم کے سالنامے اور گریجویشن سے متعلق کوئی بھی معلومات، بطور ڈائریکٹری معلومات بشمول اسٹوڈنٹ ایئر بک اور گریجویشن پروگرامز انکشاف کو روکتا ہے، یا چوائس D استعمال کرنے سے تدریسی ایپلی کیشن کے لیے، آن لائن ڈائریکٹری سے علیحدہ کر دیا جائے گا۔ ان میں سے کوئی بھی انتخاب آپ کے بچے کو اپنے FCPS کے اسٹوڈنٹ ID کو استعمال کرتے ہوئے ضروری تدریسی ایپلیکیشنز کو لاگ ان ہونے سے یا اپنی کلاس کے ممبران کے ساتھ آن لائن پراجیکٹس میں شرکت کرنے سے استثنیٰ فراہم نہیں کرتا۔

براہ مہربانی یاد رکھیے کہ FCPS کی اسٹوڈنٹ ID بذات خود تعلیمی ریکارڈز تک رسائی کیلئے استعمال نہیں کی جا سکتی، ماسوائے اس کے کہ اسے ایک یا ایک سے زیادہ دیگر عوامل کے ساتھ استعمال کیا جائے جس سے استعمال کنندہ کی شناخت کی تصدیق ہو سکے (جیسے کہ پاس ورڈ، یا اسکول کے عملے کی تصدیق کہ ریکارڈز تک رسائی کرنے والے کو اس کا اختیار حاصل ہے)۔ سوشل سیکیورٹی نمبر کے برعکس، FCPS کی اسٹوڈنٹ ID طالب علم کے ذاتی، سماجی، طبی، یا مالی ریکارڈز پر اثر ڈالنے کیلئے دوسرے اداروں کی طرف سے استعمال نہیں کی جاتی۔

**طالب علم کی تصاویر اور ویڈیو عکاسی:** FCPS کے اندر، FCPS کی تعلیم سے متعلقہ سرگرمیوں میں استعمال کیلئے، FCPS کے اراکین عملہ یا FCPS کیلئے کام کرنے والے فروخت کنندگان آپ کے بچے کی تصاویر لے سکتے ہیں یا ویڈیو بنا سکتے ہیں، مثال کے طور پر اساتذہ کی تربیت کیلئے استعمال یا طالب علم کی جانچ کے مقاصد کیلئے طالب علم کی شناختی تصاویر یا کمرہ جماعت کی سرگرمی کی ویڈیو ریکارڈنگ۔ اندرونی استعمال کے علاوہ، FCPS آپ کے بچے کی تصاویر کو بطور ڈائریکٹری کی معلومات کے، جیسے اسکول کے سالنامے کی صورت میں عوام کے سامنے ظاہر کر سکتے ہیں۔ FCPS اپنے فوٹو گرافک پروڈکشن یا FCPS کے زیر اہتمام دیگر تشہیروں، جس میں سوشل میڈیا شامل ہے، آپ کے بچے کی تصویر، نام یا آواز ظاہر کر سکتے ہیں۔ علاوہ ازیں، نیوز میڈیا کو اسکول میں مدعو کیا جاسکتا ہے، جس سے آپ کے بچے کی تصویر نیوز کوریج میں نمودار ہوسکتی ہے (FCPS سے متعلق ویڈیو میں یا پرنٹ میڈیا جیسا کہ ٹی وی، ریڈیو، آن لائن یا مطبوعہ خبریں)

تاہم اگر آپ نے مکمل علیحدگی کا انتخاب کیا ہے کوئی ایسی تصویر یا ویڈیو ٹیپ کو، جس میں آپ کا بچہ موجود ہے اور FCPS کے پاس محفوظ ہے، FCPS کی حدود سے باہر نہیں جاری کیا جائے گا، ماسوائے اس کے کہ آپ نے تحریری طور پر اپنی رضا مندی دے دی ہو، یا قانون کے تحت اس کے جاری کئے جانے کی اجازت دی گئی ہو۔ کسی آن لائن کلاس میں طالب علم کی لی گئی تصاویر یا ویڈیوز اس آپٹ آؤٹ کا حصہ نہیں ہوں گی۔ تاہم، آن لائن کلاس کی اس طرح کی بنائی گئی ویڈیوز صرف کلاس روم کے دیگر طلباء کو، آن لائن اسباق دیکھنے کے لیے، متضاد طور پر دستیاب ہوں گی۔ اگر آپ اس آپشن کا انتخاب کرتے ہیں تو آپ کے بچے کی تصویر اسکول کے سالنامے میں شائع نہیں کی جائے گی۔

اگر آپ چوائس C کا انتخاب کرتے ہیں تو آپ کے بچے کی تصویر، نام اور آواز فینر فیکس کاؤنٹی پبلک اسکولز (FCPS) کی مالی اعانت سے ہونے والی تشہیر کیلئے فوٹو گرافک پروڈکشن میں استعمال نہیں کی جائے گی، جب FCPS کو ان تک رسائی کا کنٹرول حاصل ہو۔ آپ کا بچہ اسکول کے سالنامے میں شامل کیا جائے گا۔

براہ کرم نوٹ کیجیئے کہ جامع آپٹ آؤٹ آپشن اور انتخاب C کا اطلاق FCPS کے زیر انتظام تصاویر اور ویڈیوز کے انکشاف پر ہوتا ہے۔ جب ایسا کرنا تعلیمی یا کام کی ضرورت ہو تو علیحدگی کا کوئی بھی انتخاب FCPS کو تصاویر یا ویڈیو ٹیپ بنانے سے نہیں روکتا۔ براہ مہربانی یہ بھی نوٹ کیجیئے کہ FCPS ان تصاویر یا ویڈیوز کے ظاہر کیئے جانے یا ان کے استعمال کو کنٹرول نہیں کرتا جو ایسے پروگراموں کے شرکاء بناتے ہیں جن میں والدین، کمیونٹی کے اراکین، اور/یا میڈیا کو کھلے عام آنے کی اجازت ہوتی ہے۔ ان سرگرمیوں اور تقریبات میں اسکول میں ہونے والی پرفارمنسز، گریجویٹیشن اور انعامات کی تقسیم کی تقریبات، کلاس کی پارٹیاں، اور کھیلوں کے مقابلے شامل ہیں، لیکن یہ انہیں تک محدود نہیں ہیں۔ اسکول کے اوقات کار کے دوران، FCPS اس حد تک میڈیا کی رسائی کو کنٹرول کرتے ہیں، کہ وہ میڈیا کو ایسے طالب علم کی تصویر، ویڈیو، یا نشریاتی مماثلت کی اجازت نہیں دیں گے جن کے والدین نے مکمل طور پر علیحدگی یا چوائس C کو منتخب کیا ہے۔

## ڈائریکٹری کی معلومات

وفاقی قانون طالب علم کے ریکارڈز سے ڈائریکٹری کی معلومات کو والدین کی پیشگی تحریری رضامندی کے بغیر افشاء کرنے کی اجازت دیتا ہے— ماسوائے کہ والدین نے افشائے راز کرنے کا حق استعمال کر لیا ہو۔ ڈائریکٹری کی معلومات معمول کی وہ معلومات ہیں جسے ظاہر کیا جانا عام طور پر نقصان دہ نہیں سمجھا جاتا۔ نتیجتاً، جب تک آپ نے آپٹ آؤٹ نہیں کیا، اس قسم کی معلومات کو اسکول کی اشاعتوں میں شامل کیا جا سکتا ہے اور باہر کے درخواست گزاروں کو ظاہر کیا جا سکتا ہے۔ FCPS نے ڈائریکٹری کی معلومات میں یہ چیزیں شامل کی ہیں (لیکن یہ ان چیزوں تک محدود نہیں ہیں):

- نام ، مع عرفیت
- باضابطہ طور پر تسلیم شدہ سرگرمیوں اور اسپورٹس میں شرکت -
- کھلاڑیوں کی ٹیم کا رکن ہونے پر، قد اور اس کا وزن -
- انرولمنٹ کی تاریخ -
- ڈگریاں ، انعامات ، اور اعزازات -
- اسکول اور گریڈ -
- تصاویر اور دیگر شبیہ -
- والد/ والدہ یا سرپرست یا اس فرد کا نام جن کے ساتھ طالب علم رہتا ہے -
- تاریخ پیدائش -
- والد/ والدہ کے سیل فون نمبر اور ای میل ایڈرس ( صرف محدود مقاصد کیلئے - درج ذیل ملاحظہ کیجئے) -
- طالب علم کی شناخت (ID) نمبر (صرف محدود مقاصد کیلئے؛ صفحہ 4 دیکھیے) -

براہ مہربانی نوٹ کیجئے کہ بعض حالات میں، وفاقی اور ریاستی قوانین کے تحت مندرجہ بالا معلومات کو مجاز افراد یا اداروں کو ظاہر کرنے کی اجازت یا تقاضا کر سکتا ہے، چاہے آپ نے ڈائریکٹری کی معلومات کو افشا نہ کرنے کا انتخاب کیوں نہ کر لیا ہو۔ مثال کے طور پر، ان ایجنسیوں کو پروگرام کے تقاضوں کے مطابق FCPS کی تعمیل کی جانچ کرنے دینے کیلئے، ریاستی اور وفاقی قانون، والدین کی اجازت کے بغیر، امریکی اور ورجینیا کے محکمہ ہائے تعلیم کو معلومات جاری کرنے کا اختیار دیتا ہے۔

براہ مہربانی یہ بھی نوٹ کیجئے کہ FCPS طالب علم کو وہ اسٹوڈنٹ آئی ڈی کارڈ یا بیج پہننے، عوامی سطح پر ظاہر کرنے، یا تشہیر کرنے کے لئے کہہ سکتا ہے جو وہ معلومات ظاہر کرتا ہے جو اس نوٹس میں ڈائریکٹری کی معلومات کے طور پر نامزد کی گئی ہیں۔ ذاتی طور پر یا آن لائن تعلیم کے ماحول میں اور یہ ڈائریکٹری کی معلومات کے علحیدگی کے آپشن کے ذریعہ مستثنیٰ نہ کی گئی ہوں۔

**ڈائریکٹری معلومات کا عوامی انکشاف مختلف طریقوں سے کیا جا سکتا ہے۔** وہ معلومات جنہیں ڈائریکٹری کی معلومات کے طور پر نامزد کیا گیا ہے FCPS کے باہر درخواست گزاروں، مثلاً میڈیا؛ اسکول سے متعلق تنظیموں جیسے PTAs اور بوسٹر تنظیموں؛ اور ریاست اور کاؤنٹی کی ایجنسیوں کو فراہم کی جاسکتی ہیں۔ ڈائریکٹری کی معلومات FCPS کی مطبوعات میں بھی شامل کی جا سکتی ہیں جو عام طور سے عوام کو فراہم کی جاتی ہیں، جیسا کہ:

- اسکول کے سالنامے (تصاویر) -
- ٹیم کا نظام الاوقات
- گریجویٹس، تھیٹر، کھیل، اور موسیقی کے پروگرام -
- پرفارمنسز، اسکول کی سرگرمیوں اور کھیلوں کی تقریبات کی ویڈیوز یا تصاویر۔
- اسکول کی سرگرمیوں اور کھیلوں کے واقعات کے بارے میں مضامین -
- انعامات، اعزازات، اور وظائف حاصل کرنے والوں کی فہرستیں -

PTAs اور بوسٹر تنظیموں کو خاندانوں کی رازداری کے حوالہ سے تشویش کا خیال رکھنا چاہئے اور ان کی حوصلہ افزائی کی جاتی ہے کہ وہ یقینی بنائیں کہ خاندان کی رکنیت اور یا شرکت کو خاندان کی جانب سے معلومات جیسا کہ پتہ، ای میل اور فون نمبر کے افشاء کرنے سے مشروط نہ کریں۔

نوٹ کیجئے کہ ڈائریکٹری کی معلومات کے بعض آئیٹمز جنہیں فیئر فیکس کاؤنٹی پبلک اسکولز (FCPS) نے ”محدود استعمال کیلئے“ قرار دیا ہے، صرف کمیونٹی کی بعض مخصوص تنظیموں پر ظاہر کی جا سکتی ہیں؛ اگر آپ نے معلومات ظاہر نہ کرنے کا حق استعمال کیا ہے، تو یہ معلومات کسی کو آپکی تحریری رضا مندی کے بغیر ہرگز فراہم نہیں کی جائیں گی، یا یہ کہ ان کے ظاہر کرنے کی اجازت وفاقی یا ریاستی قانون کے تحت دی گئی ہو۔ مزید معلومات کیلئے ذیل میں محدود پیمانے پر علیحدگی کے آپشنز میں چوائسز A اور B دیکھیے۔

ڈائریکٹری کی معلومات کو مکمل یا محدود حد تک افشائے راز کرنے کے بارے میں آپ کے اختیارات ذیل میں واضح کیے گئے ہیں۔ اگر آپ چاہتے ہیں کہ آپ کے بچے کا نام اسکول کے سالنامے میں یا گریجویٹ پروگرام میں شامل کیا جائے تو **مکمل علیحدگی کے آپشن کا انتخاب مت کیجیے**۔ محدود پیمانے پر علیحدگی کی کسی بھی آپشن کا انتخاب اسکول کے سالنامے یا گریجویٹ پروگرام میں آپ کے بچے کی شمولیت کو متاثر نہیں کرے گا؛ اس سے صرف بعض بیان کردہ مخصوص معلومات کا افشا کیا جانا محدود ہو جائے گا۔

## ڈائریکٹری کی معلومات سے علیحدگی کے آپشنز (جامع اور محدود)

1. **مکمل علیحدگی کے فیصلے کا انتخاب:** آپ کے بچے کے بارے میں ڈائریکٹری کی تمام معلومات افشاء ہونے سے روک سکتا ہے۔ اس کا مطلب ہے کہ FCPS وہ تمام معلومات جو ڈائریکٹری کی معلومات کی تعریف میں آتی ہیں، FCPS کے باہر کسی بھی درخواست گزار کو فراہم نہیں کریں گے (بشمول اسکول سے جڑی تنظیمیں جیسے PTAs اور بوسٹر تنظیمیں اور ریاست اور کاؤنٹی کی ایجنسیاں اور باہر کے ادارے)، ماسوائے جب تک قانونی طور پر اجازت نہ دی گئی ہو۔ اس کا مطلب یہ بھی ہے کہ آپ کے بچے کے بارے میں تمام معلومات اسکول کی تمام مطبوعات سے، جو پبلک کو دستیاب ہیں، مکمل طور پر علیحدہ کر دیا جائے گا، **ان میں اسکول کے سالنامے، گریجویٹ پروگرام، اعزازات کی فہرستیں، تصویریں، اور وڈیو پروڈکشنز شامل ہیں۔** مکمل علیحدگی کے فیصلے کا انتخاب میں شامل ہیں: A, B, C, D اور E محدود پیمانے پر علیحدگی کے آپشنز۔ نوٹ: جامع آپشن میں بیرونی تنظیموں کے فارم کے لیے معلومات کے اجراء پر اعتراض شامل نہیں ہے؛ براہ کرم جامع آپشن کے علاوہ اگر آپ انتخاب کرتے ہیں تو اس فارم کو مکمل کیجیے۔

2. **محدود پیمانے پر علیحدگی کے آپشنز:** ایسے آئیٹمز جو ڈائریکٹری کی معلومات کی تعریف میں آتے ہیں، فیئر فیکس کاؤنٹی پبلک اسکولز (FCPS) کے باہر سے درخواست ملنے پر جاری کئے جا سکتے ہیں، اور اسکول کی ایسی مطبوعات میں شامل کیئے جا سکتے ہیں جو عوام میں تقسیم کی جاتی ہیں۔ ان میں اسکول کے سالنامے، اعزازات کی فہرستیں، تصویریں، اور وڈیو پروڈکشنز شامل ہیں۔ براہ مہربانی نوٹ کیجیے کہ اسکا یہ مطلب بھی ہے کہ ڈائریکٹری کی بعض معلومات جن کی نشاندہی ”محدود استعمال“ کے طور پر کی گئی ہے، (والد/ والدہ کے ای میل ایڈرس اور اسٹوڈنٹ آئی ڈی) ان تنظیموں پر ظاہر کی جا سکتی ہیں، جن کی شناخت انتخابات A اور B میں کی گئی ہے۔ اگر آپ نہیں چاہتے ہیں کہ یہ تنظیمیں ڈائریکٹری کی معلومات کے یہ اضافی آئیٹمز حاصل کریں، تو براہ کرم انتخاب A یا B، یا دونوں کو منتخب کیجیے۔ چوائسز C کے ذریعے آپ اپنے بچے سے متعلق براہ راست معلومات کو فوٹوگرافک پروڈکشنز سے اور FCPS - کے زیر اہتمام تشہیر کے دوسرے پروگراموں سے علیحدہ کر سکتے ہیں۔

• **انتخاب A - FCPS:** آپ والد/ والدہ کے ای میل ایڈریس یا سیل فون نمبرز PTAs، بوسٹر تنظیموں اور اسکول سے متعلق دوسری تنظیموں کو فراہم کر سکتا ہے۔ عام طور پر یہ تنظیمیں ان معلومات کو طالب علم کی ڈائریکٹریاں (الیکٹرانک یا کاغذ) شائع کرنے اور اسکول سے متعلق سرگرمیوں کے بارے میں آپ کے اہل خانہ سے رابطہ کیلئے استعمال کرتی ہیں۔ آپ ای نوٹیفائی سسٹم کے ذریعے، FCPS اور اپنے بچے کے اسکول سے، بدستور ای میل میسجز موصول کرتے رہیں گے۔ **اگر آپ چاہتے ہیں کہ آپ کے ای میل ایڈریس اسکول سے متعلقہ تنظیموں کو فراہم نہ کیئے جائیں تو انتخاب A پر نشان لگائیے۔**

• **انتخاب B - FCPS:** ریاست اور کاؤنٹی کی ایجنسیوں کو والد/ والدہ کے ای-میل ایڈریس اور فون نمبرز فراہم کر سکتا ہے، اگر FCPS کی طرف سے اس بات کا تعین کر لیا گیا ہو کہ اس طرح کی معلومات کی وجہ سے اسکول

کمیونٹی یا طلباء کو خدمات حاصل ہونے میں مدد ملے گی۔ اگر آپ نہیں چاہتے کہ ریاست اور کاؤنٹی ایجنسیاں آپ کے بچے کے بارے میں اس قسم کی ڈائریکٹری معلومات حاصل کریں تو انتخاب B پر نشان لگائیے۔

- **انتخاب C**۔ ٹیلی وژن، آڈیو ویڈیو ریکارڈنگ، ویب سائٹ، سوشل میڈیا (جیسے فیس بک) اور ساکت تصاویر کی پروڈکشن میں FCPS شمولیت اختیار کرتے ہیں جن میں آپ کے بچے کا نام، شبابت یا آواز استعمال ہو سکتی ہے۔ اس قسم کی پروڈکشنز تعلیمی مقاصد کیلئے فروخت یا استعمال کی جا سکتی ہیں، FCPS ان کے جملہ حقوق محفوظ کر سکتا ہے، ان میں ترمیم کر سکتا ہے اور تقسیم کر سکتا ہے۔ اگر آپ چاہتے ہیں کہ آپ کے بچے کی تصویر، نام یا آواز ان پروڈکشنز میں استعمال نہ ہو تو انتخاب C پر نشان لگا دیجیئے۔ (انتخاب C کا چناؤ آپ کے بچے کو اسکول کے سالنامے سے الگ نہیں کرے گا۔)

جامع آپٹ آؤٹ آپشن اور انتخاب C آپ کے بچے کو FCPS کے عملے کے ممبران یا FCPS کے لیے کام کرنے والے ویبڈرز کے ذریعے FCPS کے اندر FCPS تعلیم سے متعلق سرگرمیوں کے لیے استعمال کرنے کے لیے تصاویر یا ویڈیو ریکارڈنگ سے آپٹ آؤٹ نہیں کرتے ہیں، بشمول طالب علم کی شناختی تصویریں، لیکن ان تک محدود نہیں؛ یا اساتذہ کی تربیت یا طالب علم کی جانچ پڑتال کے مقاصد کے لیے استعمال ہونے والی کلاس روم کی سرگرمی کی ویڈیو ریکارڈنگز۔ تاہم اگر آپ نے مکمل علیحدگی کا انتخاب کیا ہے تو کوئی ایسی تصویر یا ویڈیو ٹیپ، جس میں آپ کا بچہ موجود ہے اور FCPS کے پاس محفوظ ہے، کسی کو جاری نہیں کیا جائے گا جو FCPS کا اہلکار نہ ہو، ماسوائے اس کے کہ آپ نے تحریری طور پر اپنی رضا مندی دے دی ہو، یا قانون کے تحت اس کے جاری کئے جانے کی اجازت دی گئی ہو۔

- **انتخاب D**۔ طالب علم کی رسائی کے لیے، FCPS کی ایپلی کیشنز میں طالب علم کی ID بطور یوزر نیم/ لاگ آن ID کے طور پر استعمال ہو سکتی ہے۔ یہ ایپلی کیشنز انفرادی یوزر نیمز کی ڈائریکٹریاں بھی فراہم کر سکتی ہیں جو کہ ان ایپلی کیشنز کو استعمال کرنے والے دیگر طلباء اور اسکول کے عملے کے لیے، دستیاب ہیں۔ اگر آپ نہیں چاہتے کہ آپ کے بچے کا یوزر نیم (اسٹوڈنٹ آئی ڈی) FCPS کی ایپلی کیشنز میں درج کیا جائے تو انتخاب D پر نشان لگا دیجیئے۔ (انتخاب D کا چناؤ کرنے پر آپ کے بچے کو اس کے اپنے اسٹوڈنٹ ID/ یوزر نیم کے ذریعے ان ایپلی کیشنز تک رسائی سے محروم نہیں کیا جائے گا۔)

- **انتخاب E**۔ لائبریری ایکویٹی ایکسیس پاس، یا LEAP پراجیکٹ، خواندگی کی ترقی اور عوامی لائبریری سے کمیونٹی کے تعلقات کی حمایت کرتا ہے۔ FCPS میں داخل ہونے کی وجہ سے، کوئی بھی طالب علم عوامی لائبریری جا سکتا ہے اور اپنا نام فراہم کر کے لائبریری سے کتابیں اور میڈیا لے سکتا ہے اور اس اکاؤنٹ میں لیٹ فیس یا پیسے نہیں لگتے۔ ایک وقت میں تین سے زیادہ آئیٹمز، لائبریری سے چیک آؤٹ نہیں کروائی جا سکتیں۔ ایسے طلباء، جو لائبریری سے ایک ساتھ تین سے زیادہ چیزیں لینا یا ڈیجیٹل ذرائع تک رسائی حاصل کرنا چاہتے ہیں، وہ عام لائبریری اکاؤنٹ استعمال کر سکتے ہیں۔

LEAP اکاؤنٹس بنانے کے لیے، FCPS نے فینرفیکس کاؤنٹی پبلک لائبریری میں، بذریعہ الیکٹرانک ٹرانسفر، طالب علم کا پہلا اور آخری نام اور طالب علم کا ID نمبر بھیجا ہے، جو معلومات کو صیغہ راز میں رکھیں گے۔

LEAP پروگرام سے ہٹانے کی درخواست پورے تعلیمی سال کے دوران عمل میں رہے گی، ماسوائے اس کے کہ بے دخلی کی درخواست کو تحریری طور منسوخ کیا جائے۔ بے دخلی کی درخواست صرف موجودہ تعلیمی سال کے لیے، ہوتی ہے۔ والدین اور سرپرست کو ہر سال درخواست جمع کرانے کی ضرورت ہے۔

اگر آپ کوئی سوال پرچہنا چاہتے ہیں تو براہ مہربانی لائبریری انفارمیشن سروس سے رابطہ کیجیئے۔ [LIS@fcps.edu](mailto:LIS@fcps.edu)

## اسکول کونسلنگ

ورجینیا بورڈ آف ایجوکیشن اور فیئر فیکس کاؤنٹی اسکول بورڈ کی پالیسی کے ضوابط کی تعمیل میں اسکول کے مشاورتی پروگرام FCPS فراہم کیے جاتے ہیں۔ اسکول اور زندگی بھر تحصیل علم کی طرف مثبت تعلیمی طرز عمل پر اور زندگی اور ملازمت کیلئے علم اور ہنرمندی پر توجہ مرکوز کر کے، تعلیمی کونسلنگ کا پروگرام تمام طلباء کو مہیا کردہ جامع تعلیم کا جزو ہے۔ اس میں شامل ہیں:

- **تعلیمی کونسلنگ**، جو کہ طلباء اور ان کے والدین یا سرپرستوں کو نصاب کے چناؤ اور ٹیسٹوں کے بارے میں جاننے اور گریجویٹیشن اور کالج، کیریئر، اور دیگر تعلیمی مواقع کی طرف منتقلی میں رہنمائی کرنے والے موزوں کورسوں کو چُننے میں مدد کرتی ہے۔

- **کیرئیر کونسلنگ**، جو کہ کام، ملازمتوں، اپریٹس شپز اور بعد از سکینڈری اسکول، اور روزگار کے مواقع کیلئے منصوبہ بندی کرنے کیلئے معلومات اور ہنر حاصل کرنے میں طلباء کی مدد کرتی ہے۔ اسکول کونسلنگ پروگرام میں طلباء کو اپنے آپ کو سمجھنے میں، اور دوسروں کے حقوق اور ضرورتوں کا احساس کرنے، تنازعات کا تصفیہ کرنے میں، اور دلچسپیوں، صلاحیتوں اور رجحان طبع کی عکاسی کرتے ہوئے انفرادی اہداف مقرر کرنے میں مدد دیتا ہے۔

- **سماجی یا جذباتی کونسلنگ** بڑے گروپوں کی شکل میں دی جا سکتی ہے، (مثال کے طور پر کلاس روم کی ہدایات کے دوران نویں گریڈ کے تمام طلباء) جس میں معاشرتی ارتقاء کے عمومی مسائل کا احاطہ کیا جاتا ہے یا منظم انفرادی یا چھوٹے گروپ میں بہت سی نشستوں والی کونسلنگ، جو شرکت کرنے والے فرد (افراد) کے مخصوص مسائل پر توجہ مرکوز کرتی ہے۔ والدین یا سرپرست چھوٹے گروپ والی قلیل المدت معاشرتی یا جذباتی کونسلنگ کا تحریری نوٹیفیکیشن موصول کریں گے۔ امن و امان، نظم و ضبط اور سودمند تعلیمی ماحول کیلئے درکار قلیل المدت سماجی یا جذباتی کونسلنگ اور/یا بحران میں اصلاحی اقدام کیلئے والدین یا سرپرست کی مرضی کی ضرورت نہیں۔

**صفحہ 15 پر دیا ہوا علیحدگی کا فارم بھر کر آپ کسی بھی وقت اپنے بچے کو تعلیمی، کیریئر، یا سماجی یا جذباتی کونسلنگ سے علیحدہ کر سکتے ہیں۔** آپٹ آؤٹ کی درخواست صرف 2024-25ء تعلیمی سال پر لاگو ہوتی ہے، جب تک کہ آپٹ آؤٹ کی درخواست تحریری طور پر منسوخ نہ کر دی جائے۔ والد یا والدہ یا سرپرست جو اپنے بچے کو تعلیمی یا کیریئر کونسلنگ سے علیحدگی رکھنے کا فیصلہ کرتے ہیں، وہ اس امر کو یقینی بنانے کے خود ذمہ دار ہونگے کہ بچے کی گریجویٹیشن کرنے کی تمام تعلیمی شرائط پوری ہو جائیں۔ والدین یا سرپرست، اسکول کونسلر سے رابطہ کر کے، اپنے بچوں کے اسکول میں تعلیمی کونسلنگ کے پروگراموں میں استعمال ہونے والے تمام مواد کا جائزہ لے سکتے ہیں۔ FCPS کی اس ویب سائٹ سے بھی معلومات حاصل کی جا سکتی ہیں <http://www.fcps.edu>۔

## VarsityTutors.com تک رسائی

**VarsityTutors.com**: طالب علموں کو VarsityTutors.com کے ذریعہ آن لائن ٹیوٹرننگ سروسز تک رسائی اپنے خاندان پر کوئی اضافی بوجھ ڈالنے بغیر لامحدود پیمانے پر ہفتے کے سات دنوں میں چوبیس گھنٹے دستیاب ہے۔ طلباء و طالبات کسی بھی وقت، کہیں بھی اور K-12 کے بیشتر مضامین کیلئے جتنا عرصہ چاہیں، آن لائن منسلک ہوسکتے ہیں۔ ٹیوٹرننگ آن ڈیمانڈ ہوسکتی ہے اور/یا طالب علم اور/یا خاندان کی سہولت کے مطابق مناسب وقت پر طے کی جاسکتی ہے۔

ٹیوٹرننگ طلبہ و طالبات کو دی جانے والی ہدایات ہوتی ہیں جو ون۔آن۔ون۔فارمیٹ (آواز اور/یا ٹیکسٹ چیٹ) کے ذریعہ فراہم کی جاتی ہیں۔ اتالیق یا ٹیوٹر طالب علم کی مطالعہ، ریاضی، یا دیگر تعین کردہ مضامین میں خوبیوں اور صلاحیتوں کو اجاگر کرنے پر توجہ مرکوز کریں گے۔ ٹیوٹرننگ کی خدمات تک رسائی اسکول کے اوقات کار سے قبل یا بعد اور/یا ویک اینڈز پر حاصل کی جاسکتی ہیں۔

طالب علموں کو Clever میں ایک لنک کے ذریعہ VarsityTutors.com ٹیوٹرننگ سروس تک رسائی حاصل ہوگی  
ماسوائے یہ کہ والد یا والدہ/ سرپرست نے علیحدگی کی درخواست نہ کر دی ہو۔ VarsityTutors.com کے متعلق مزید  
معلومات کیلئے براہ مہربانی FCPS کا صفحہ ملاحظہ کیجیئے - <https://www.fcps.edu/resources/online-tutoring-services>

آپ صفحہ 17 پر دیئے گئے فارم کو پُر کر کے VarsityTutors.com تک رسائی سے اپنے بچے کو علیحدہ رکھ  
سکتے ہیں۔ -

## SEL اسکرینر میں شرکت - سروے کا نوٹس

سماجی اور جذباتی تعلیمی اسکریننگ: FCPS نے تمام طلبا و طالبات کی ذہنی صحت برقرار رکھنے اور سماجی و جذباتی تعلیم حاصل کرنے میں اعانت کرنے کا عزم کر رکھا ہے۔ FCPS نے سماجی و جذباتی تعلیم کے (SEL) اسکرینر کو منظور کیا ہے جسے طالب علم اپنا نقطہ ہائے نظر بیان کرنے کیلئے استعمال کرتے ہیں کہ ان کا اسکول اور کمیونٹی انہیں کامیابی میں درکار مہارتیں سیکھنے میں کتنا اچھے طریقے سے مدد کر رہے ہیں۔ ان مہارتوں میں اہداف کا حصول، جذبات کی سمجھ بوجھ اور ان پر قابو پانا، بالغ افراد اور ساتھیوں کیساتھ تعلقات بنانا اور قائم رکھنا اور ذمہ دارانہ فیصلے کرنا شامل ہیں۔ طالب علم یہ بھی بتاتے ہیں کہ ان کے اسکول اور کمیونٹی انہیں قابل قدر گردانتے، شمولیت اختیار کرنے اور معاونت کرنے میں کتنا کامیاب ہیں۔ یہ عوامل مثبت تعلیمی، سماجی، اور جذباتی کامیابی کیلئے، اہم ہیں۔ 3-12 گریڈ میں تمام طالب علموں کیلئے سال میں دو مرتبہ موسم خزاں اور بہار میں اسکرینر میں شریک ہونے کا موقع ہے۔

SEL اسکرینر یقینی بناتے ہیں کہ ہمارے طالب علموں کی آواز اٹھائی جائے تاکہ ان کے نقطہ ہائے نظر پر فیصلہ سازی میں غور کیا جائے۔ اسکرینر کے اعدادوشمار کو ڈویژن، اسکولوں، اور انفرادی طور پر طالب علموں کی پروگرامنگ کی منصوبہ بندی کیلئے استعمال کیا جاتا ہے۔ ڈویژن اور اسکول کی سطح کے نتائج کو، جن میں کسی ایک فرد طالب علم کی معلومات شامل نہیں ہوتیں، عملہ SEL اور ذہنی صحت کے طور طریقوں کو بہتر بنانے اور اسٹریٹیجک پلانز کو آگاہ کرنے کیلئے استعمال کر سکتا ہے۔ ہمارے طلباء کے ادارے کی ضروریات کو بیان کرنے اور شراکت کے مواقع فراہم کرنے کے لیے ڈویژن اور اسکول کی سطح کے نتائج کا اشتراک کمیونٹی کے ساتھ بھی کیا جا سکتا ہے۔

کسی ایک طالب علم کے اسکرینر کے اعدادوشمار صرف اساتذہ، منتظمین اور اس عملے کو دستیاب ہوں گے جو بجا طور پر اس میں تعلیمی دلچسپی رکھتے ہیں۔ نتائج محفوظ فائلوں میں رکھے جائیں گے اور ڈیٹا بیس تک صرف ان افراد کو رسائی حاصل ہو گی۔ گھرانوں کے اشتراک سے، عملہ ان اعدادوشمار کا دیگر معلومات کے ساتھ جائزہ لیتا ہے تاکہ شناخت کردہ ضروریات کے حامل طالب علموں کی اصلاحات کی منصوبہ بندی کی جائے۔ والدین اور سرپرست اسپیسمنٹ کے ہر دورانیہ کے بعد، اپنے بچے کے اسکرینر نتائج سے متعلق، ایک انفرادی رپورٹ موصول کریں گے۔ اسکول کا عملہ گھرانوں کے ساتھ نتائج پر تبادلہ خیال کرنے کیلئے موجود ہے۔

آپ صفحہ 18 پر دینے گئے فارم کو پُر کر کے SEL اسکرینر میں شرکت سے اپنے بچے کو علیحدہ رکھ سکتے ہیں۔ اس علیحدگی کا اطلاق موجودہ تعلیمی سال پر ہوتا ہے اور اسے ہر سال مکمل کیا جانا چاہیئے۔

SEL اسکرینر اور اس کے مواد تک رسائی کے متعلق مزید معلومات کیلئے ملاحظہ کیجیئے

<https://www.fcps.edu/student-tests-and-assessments/student-assessment-details/social-emotional-screener>

## شکایات

اگر آپ کو مندرجہ بالا حقوق میں سے کسی کے بارے میں کوئی شکایت ہے، تو آپ طلباء کے حقوق اور ذمہ داریوں کے کتابچے (ریگولیشن 2601 کا حالیہ نسخہ) میں شکایتوں کے بارے میں دئیے ہوئے طریق کار کے مطابق، اسکول کے پرنسپل سے رابطہ قائم کر سکتے ہیں۔ اگر آپ کو اپنے بچے کے تعلیمی ریکارڈز کے سلسلے میں کوئی شکایت ہے، تو آپ اپنے بچے کے اسکول کیلئے ذمہ دار ریجنل اسسٹنٹ سپرنٹنڈنٹ کے آفس سے رابطہ کر سکتے ہیں۔ اس کے علاوہ، اگر آپ یہ سمجھتے ہیں کہ سروے، تعلیمی مواد، باہر کے اداروں کی طرف سے استعمال ہونے والی معلومات، جسمانی معائنے، طالب علم کے ریکارڈز کے جائزے یا ان میں ترمیم، ڈائریکٹری کی معلومات یا طالب علم کے ریکارڈز کی رازداری سے متعلق، آپ کے حقوق کی خلاف ورزی کی گئی ہے تو آپ Student Privacy Policy Office، U.S. Department of Education کو اپنی [complaint](#) دائر کروا سکتے ہیں۔

## اسکول بورڈ کی پالیسیاں، ریگولیشنز، اور عام استعمال ہونیوالے فارمز

پالیسیوں اور قواعد و ضوابط تک کیسے رسائی حاصل کی جائے: اسکول بورڈ کی تمام پالیسیاں اور ضابطے، بشمول طالب علم کے حقوق اور ذمہ داریوں کا کتابچہ، فیئر فیکس کاؤنٹی کی ویب سائٹ پر دستیاب ہیں۔ ان کو تلاش کرنے کے لیے، اس ویب سائٹ [www.fcps.edu](http://www.fcps.edu) پر جائیے اور پالیسیز اور ریگولیشنز کے لیے دیکھیئے۔ پالیسیوں اور قواعد و ضوابط کو نمبر شمار اور حروف تہجی کے اعتبار سے مرتب کیا گیا ہے۔ اگر انٹرنیٹ آپ کی دسترس میں نہیں ہے، اور آپ کسی پالیسی یا ضابطے کی طبع شدہ کاپی حاصل کرنا چاہتے ہیں، تو اپنے بچے کے اسکول کے پرنسپل سے رابطہ کیجیئے۔

**مزید معلومات اور فارمز:** اگر آپ اس نوٹس میں دیے ہوئے کسی مواد کا معائنہ کرنا چاہتے ہیں، تو براہ مہربانی اپنے بچے کے اسکول کے پرنسپل سے رابطہ کیجیئے۔ فارمز کے بارے میں مزید معلومات کیلئے، اپنے بچے کے اسکول سے رابطہ کیجیئے۔ اگر آپ کو ایک سے زیادہ فارمز چاہیئے تو آپ فارم کی فوٹو کاپی بنا سکتے ہیں، یا [www.fcps.edu](http://www.fcps.edu) پر جا کر علیحدگی کے کتابچے تلاش کیجیئے۔

## عوام کو معلومات جاری کرنے پر اعتراض (تفصیلات صفحہ - 6)

طالب علم / طالبہ کا نام :

اسکول نام:

آپ کو یہ انتخاب کرنے کا حق حاصل ہے کہ آپ کے بچے کے بارے میں ڈائریکٹری کی معلومات جاری کی جائیں یا نہیں۔ اگر آپ اپنے بچے کے بارے میں ڈائریکٹری کی معلومات کے اظہار کو محدود کرنا چاہتے ہیں، تو نیچے متعلقہ کالم میں نشان لگائیے اور یہ فارم اپنے بچے کے اسکول کے دفتر یا بچے کے استاد کو دوسرے تعلیمی ہفتے تک واپس کر دیجیے۔ یہ انتخاب سال 2024-25ء کیلئے ہے اور صرف 2024-25ء تعلیم سال پر اطلاق ہوتا ہے۔ تاہم اگر آپ کا بچہ گریجویٹیشن کر لیتا ہے یا FCPS سے الگ ہو جاتا ہے، تو FCPS آپ کے علیحدگی کے اس فیصلے پر عمل کرتا رہے گا جس کا انتخاب آپ نے آخری بار اس وقت کیا تھا جب آپ کا بچہ FCPS میں زیر تعلیم تھا سوائے اس کے کہ آپ FCPS کو مطلع کر دیں کہ آپ نے اپنا فیصلہ منسوخ کر دیا ہے۔

\_\_\_\_\_ مکمل علیحدگی کے فیصلے کا انتخاب: میرے بچے سے متعلق ڈائریکٹری کی کوئی بھی معلومات مت جاری کیجیے۔ میں نے یہ بات سمجھ لی ہے کہ اس اقدام کا مطلب یہ ہے کہ میرے بچے کے بارے میں معلومات اور اسکی تصویروں کو اسکول کی ان تمام دستاویزات سے نکال دیا جائے گا جو خصوصاً عوام کو جاری کی جاتی ہیں، جیسے سالنامے، گریجویٹیشن پروگرامز، آنرول اور نمایاں کارکردگی کی دوسری فہرستیں، کھیلوں کی سرگرمیاں اور تھیٹر کے پروگرامز۔ اس کا مطلب یہ بھی ہے کہ جب تک میری طرف سے تحریری رضامندی نہ دے دی گئی ہو یا قانون کے تحت ایسے کرنے کا اختیار دیا گیا ہو، میرے بچے کی ڈائریکٹری کی معلومات اسکول سے جڑی تنظیموں، جیسے PTAs اور بوسٹر تنظیمیں، ریاستی اور کاؤنٹی کی ایجنسیاں یا باہر کے اداروں کو جاری نہیں کی جائیں گی۔ مزید برآں، میرا بچہ ایسے کسی ٹیلی ویژن، آڈیو ویڈیو ریکارڈنگ، براڈ کاسٹ، ویب سائٹ، سوشل میڈیا یا ساکت تصویر پروڈکشن میں شامل نہیں کیا جائے گا جنہیں FCPS تیار کریں یا FCPS یا میڈیا (اسکول کے اوقات کار کی حد تک یہ رسائی FCPS کے قابو میں ہے) عوام کو فراہم کریں۔ طلباء کے نام اور IDs مراسلاتی تعلیمی کلاسوں کے دوران، آن لائن کلاس روم سیشنز اور ریکارڈنگز میں ظاہر ہو سکتے ہیں اور اگر گھر پر کیمرا آن ہو تو ان کی تصویر بھی ظاہر ہو سکتی ہے۔

**مندرجہ بالا انتخاب کے ذریعے آپ نے نیچے دیے ہوئے چاروں آپشنز کا خود بخود انتخاب کر لیا ہے۔ اب آپ کو محدود پیمانے پر علیحدگی کے سیکشن کی طرف بڑھنے کی ضرورت نہیں۔**

**محدود پیمانے پر علیحدگی کے آپشنز:** آپ میرے طالب علم کے بارے میں ڈائریکٹری کی معلومات جاری کر سکتے ہیں، ماسوائے اس کے کہ (ذیل میں کسی ایک پر یا سب پر نشان لگائیے):

\_\_\_\_\_ انتخاب A - آپ والد/ والدہ کے ای میل ایڈریسز PTAs، بوسٹر تنظیموں اور اسکول سے متعلق دوسری تنظیموں کو نہیں فراہم کر سکتے۔ میں ای نوٹی فائی سسٹم کے ذریعے، FCPS اور اپنے بچے کے اسکول سے، بندستور ای میل میسجز موصول کرتا / کرتی رہوں گا / گی۔

\_\_\_\_\_ انتخاب B - آپ والد/ والدہ کے ای میل ایڈریسز یا والدین کے سیل فون نمبرز ریاست اور کاؤنٹی کی ایجنسیوں کو فراہم نہیں کر سکتے۔

\_\_\_\_\_ انتخاب C - آپ میرے بچے کا نام، شہادت، یا آواز ایسے کسی ٹیلی ویژن، آڈیو ویڈیو ریکارڈنگ، براڈ کاسٹ، ویب سائٹ، سوشل میڈیا یا ساکت تصویر پروڈکشن میں شامل نہیں کریں گے جنہیں FCPS تیار کریں یا FCPS یا میڈیا (اسکول کے اوقات کار کی حد تک یہ رسائی FCPS کے قابو میں ہے) عوام کو فراہم کریں۔ (اس انتخاب پر آپ کے بچے کا اسکول کے سالنامے سے اخراج نہیں ہو گا۔)

(-جاری ہے-)

انتخاب D - آپ میرے بچے کی FCPS کی اسٹوڈنٹ ID کسی ایسی ایپلی کیشن ڈائریکٹری میں ، جو FCPS کے دیگر طلباء کو دستیاب ہے، شامل نہیں کر سکتے۔ (ان میں سے کوئی بھی انتخاب آپ کے بچے کو اپنے FCPS کے اسٹوڈنٹ ID کو استعمال کرتے ہوئے ضروری تدریسی ایپلیکشنز کو لاگ ان ہونے سے یا اپنی کلاس کے ممبران کے ساتھ آن لائن پراجیکٹس میں شرکت کرنے سے استثنیٰ فراہم نہیں کرتا۔)

انتخاب E - آپ لائبریری ایکوٹی ایکسیس پاس (LEAP) کے لیے، فیئرفیکس کاؤنٹی پبلک لائبریری کو، بذریعہ الیکٹرانک ٹرانسفر میرے بچے کا پہلا اور آخری نام اور اسٹوڈنٹ ID نمبر فراہم نہیں کر سکتے۔

براہ مہربانی نوٹ کیجیے کہ بعض حالات میں، وفاقی اور ریاستی قوانین مندرجہ بالا معلومات کو مجاز افراد یا اداروں کو ظاہر کرنے کی اجازت دے سکتے یا تقاضا کر سکتے ہیں، چاہے آپ نے ڈائریکٹری کی معلومات کو افشا نہ کرنے کا انتخاب کیوں نہ کر لیا ہو۔

**رُکئیے ! جب تک مندرجہ بالا اختیارات کو پڑھ اور سمجھ نہ لیں، نیچے دستخط مت کیجیے۔**

تاریخ

والدین کے دستخط

## اسکول کونسلنگ سے علیحدگی کا فارم (تفصیلات کیلئے صفحہ 9 دیکھیں)

یہ فارم صرف اس صورت میں مکمل کیجیئے اور اسے اسکول کے دفتر یا اپنے بچے کے استاد کو دوسرے تعلیمی ہفتے تک واپس کر دیجیئے اگر آپ نہیں چاہتے کہ آپ کا بچہ اسکول کونسلنگ پروگرام کے کسی حصے میں شرکت کرے۔

کونسلنگ سے علیحدگی کی درخواست اسکول میں وصولی کے دن سے مؤثر ہو گی اور پورے 2024-25ء تعلیمی سال کے دوران برقرار رہے گی، جب تک تحریری طور پر منسوخ نہیں کر دی جاتی۔ ایک نیا اسکول کونسلنگ آپٹ آؤٹ فارم ہر سال مکمل ہونا چاہیے۔

میں درخواست کرتا / کرتی ہوں کہ میرا بچہ \_\_\_\_\_، جو کہ \_\_\_\_\_ گریڈ \_\_\_\_\_ میں ہے مندرجہ ذیل میں شرکت نہ کرے:

\_\_\_\_\_ تعلیمی کونسلنگ جو اسکے اسکول کی طرف سے فراہم کی جاتی ہے۔

\_\_\_\_\_ کیریئر کونسلنگ جو اسکے اسکول کی طرف سے فراہم کی جاتی ہے۔

\_\_\_\_\_ سماجی یا جذباتی کونسلنگ جو اسکے اسکول کی طرف سے فراہم کی جاتی ہے۔

میں سمجھتا / سمجھتی ہوں کہ امن و امان، نظم و ضبط یا سودمند تعلیمی ماحول کو برقرار رکھنے کیلئے درکار کونسلنگ اور/یا بحران کے اصلاحی اقدام کیلئے والدین کی اجازت کی ضرورت نہیں۔ میں سمجھتا / سمجھتی ہوں کہ اپنے بچے کی تعلیمی یا کیریئر کونسلنگ سے علیحدگی کا انتخاب کرنے پر تمام تعلیمی اور گریجویٹیشن کے تقاضوں کو پورا کرنے کے امر کو یقینی بنانے کا واحد ذمہ دار میں ہوں گا / گی۔

والدین یا سرپرست کے دستخط: \_\_\_\_\_

تاریخ: \_\_\_\_\_

طالب علم/طالبہ کا نام: \_\_\_\_\_  
(جلی حروف میں لکھیئے)

طالب علم/طالبہ کا اسکول: \_\_\_\_\_  
(جلی حروف میں لکھیئے)

## باہر کے اداروں کو معلومات جاری کرنے پر اعتراض (تفصیلات صفحہ 3 پر)

(اگر آپ اپنے بچے کی معلومات باہر کے اداروں کو جاری کرنے سے علیحدہ کرنا چاہتے ہیں تو یہ فارم مکمل کر کے اپنے بچے کے اسکول کے دفتر یا ٹیچر کو، اسکول کے دوسرے ہفتے تک، واپس بھیج دیجیئے۔)

طالب علم/ طالبہ کا نام: \_\_\_\_\_

اسکول کا نام: \_\_\_\_\_

مجھے اپنے بچے کی ذاتی معلومات، بشمول والد یا والدہ کے ای میل ایڈریس اور ڈائریکٹری کی معلومات کے طور پر نشاندہی کردہ دیگر معلومات جاری کرنے پر اعتراض ہے۔ اس کا مطلب یہ ہوا کہ FCPS میرے بچے کے ذاتی کوائف ایسی کمپنیوں کو فراہم نہیں کرے گا، جو اسکول-بیسڈ مصنوعات یا خدمات پیش کرتی ہیں جس میں داخلہ اور سالانہ کتاب اور کی اسکول فوٹوگرافی سروسز شامل ہیں، مگر ان ہی تک محدود نہیں۔

میں سمجھتا / سمجھتی ہوں کہ میرا انتخاب تعلیمی سال 2024-25ء کیلئے ہے، اس کا اطلاق صرف 2024-25ء کے تعلیمی سال پر ہوتا ہے۔ میں یہ بھی سمجھتا / سمجھتی ہوں کہ میرا بچہ FCPS سے الگ ہو جاتا ہے یا گریجویشن کر لیتا ہے یا، تو FCPS میرے علیحدگی کے اس فیصلے پر عمل کرتا رہے گا جس کا انتخاب میں نے آخری بار اس وقت کیا تھا جب میرا بچہ FCPS میں زیر تعلیم تھا سوائے اس کے کہ میں FCPS کو مطلع کر دوں کہ میں نے اپنا فیصلہ منسوخ کر دیا ہے۔

تاریخ

والد/ والدہ کے دستخط

## VarsityTutors.com سے علیحدگی کا فارم (تفصیلات کیلئے صفحہ 9-10 دیکھیں)

یہ فارم صرف اس صورت میں مکمل کر کے (اسکول کے دفتر یا اپنے بچے کے استاد کو اسکول کے دوسرے تعلیمی ہفتے تک) واپس بھیجیئے اگر آپ نہیں چاہتے کہ آپ کا بچہ Clever کے ذریعہ VarsityTutors.com کی ٹیوٹرننگ سہولت تک رسائی حاصل کرے۔

براہ مہربانی نوٹ کیجیئے کہ طالبعلموں کو Clever کے ذریعہ VarsityTutors.com ٹیوٹرننگ سروس تک رسائی از خود مل جائے گی تاوقتیکہ: (1) آپ نے اپنے بچہ کو اس سروس سے باہر رکھنے کا پہلے ہی انتخاب کیا ہے یا (2) آپ درج ذیل درخواست جمع کراتے ہیں۔

میں درخواست کرتا / کرتی ہوں کہ میرے بچہ \_\_\_\_\_، جو کہ \_\_\_\_\_، گریڈ \_\_\_\_\_ میں ہے، کو VarsityTutors.com تک بذریعہ Clever رسائی نہیں ہو۔

میں سمجھتا / سمجھتی ہوں کہ مجھے opt-out اسٹیٹس کسی بھی وقت SIS ParentVUE کے ذریعہ تبدیل کرنے کا اختیار حاصل ہے یا میں اسکول میں درخواست جمع کرا سکتا / سکتی ہوں۔

والدین یا سرپرست کے دستخط: \_\_\_\_\_

تاریخ: \_\_\_\_\_

طالبعلم / طالبہ کا نام: \_\_\_\_\_  
(جلی حروف میں لکھیئے)

طالبعلم کا آئی ڈی نمبر: \_\_\_\_\_

طالبعلم / طالبہ کا اسکول: \_\_\_\_\_  
(جلی حروف میں لکھیئے)

## SEL اسکرینر سے علیحدگی کا فارم (تفصیلات کیلئے صفحہ 11 دیکھیے)

یہ فارم صرف اس صورت میں مکمل کیجیئے اور (اسے اپنے بچے کے اسکول کے دفتر یا اپنے بچے کے استاد کو اسکول کے دوسرے تعلیمی ہفتے) تک واپس کر دیجیئے اگر آپ نہیں چاہتے کہ آپ کا بچہ SEL اسکرینر میں شرکت کرے۔

براہ مہربانی نوٹ کیجیئے کہ یہ علیحدگی صرف screener میں شرکت سے متعلق ہے۔

میں درخواست کرتا / کرتی ہوں کہ میرا بچہ \_\_\_\_\_، جو کہ \_\_\_\_\_ گریڈ میں ہے رواں تعلیمی سال کے دوران SEL اسکرینر میں شرکت نہ کرے۔

میں سمجھتا / سمجھتی ہوں کہ مجھے opt-out اسٹیٹس کسی بھی وقت Parent Digital Consent System کے ذریعہ تبدیل کرنے کا اختیار حاصل ہے یا میں اسکول میں درخواست جمع کرا سکتا / سکتی ہوں۔

والدین یا سرپرست کے دستخط: \_\_\_\_\_

تاریخ: \_\_\_\_\_

طالبعلم/ طالبہ کا نام: \_\_\_\_\_  
(جلی حروف میں لکھیئے)

طالبعلم کا آئی ڈی نمبر: \_\_\_\_\_

طالبعلم/ طالبہ کا اسکول: \_\_\_\_\_  
(جلی حروف میں لکھیئے)